

12-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అంతర్ముఖులుగా తయారుకండి అనగా మౌనముగా ఉండండి. నోటితో ఏమియూ మాట్లాడకండి, అన్ని పనులు శాంతిగా చేయండి, ఎప్పుడూ అశాంతి వ్యాపింప చేయకండి.”

ప్రశ్న:- పిల్లలైన మిమ్ములను దలద్రులు(నిరుపేదలు)గా తయారు చేయు పెద్ద శత్రువు ఎవరు?

సమా:- “క్రోధము”. ఎక్కడ క్రోధము ఉంటుందో అక్కడ నీటి కుండ కూడా ఎండిపోతుందని చెప్తారు. వజ్ర వైడూర్యాలతో నిండుగా ఉండిన భారతదేశపు కుండ ఈ భూతము కారణముగా ఖాళీ అయిపోయింది. ఈ భూతాలే మిమ్ములను నిరుపేదలుగా చేసేశాయి. క్రోధముతో ఉన్న మానవుడు స్వయము కాలిపోయి ఇతరులను కూడా కాల్చేస్తాడు. అందువలన ఇప్పుడు అంతర్ముఖులై ఈ భూతమును తొలగించండి.

ఓం శాంతి. ఓం శాంతి. తండ్రి పిల్లలకు తెలుపుతున్నారు - మధురమైన పిల్లలూ! అంతర్ముఖులుగా కండి. అంతర్ముఖత అనగా ఏమియూ మాట్లాడకండి. స్వయమును ఆత్మ అని తెలుసుకుని తండ్రిని పృతి చేయండి. తండ్రి కూర్చుని పిల్లలకు ఈ శిక్షణను ఇస్తున్నారు. ఇందులో ఇంక ఏమియూ మాట్లాడే పనిలేదు. కేవలము అర్థము చేయిస్తారు. గృహస్థ వ్యవహారములో ఈ విధముగా ఉండాలి. ఇదే మన్మథాభవ. నన్ను పృతి చేయండి. ఇదే మొట్టమొదటి ముఖ్యమైన విషయము. పిల్లలైన మీరు ఇంటిలో కూడా కోపపడరాదు. క్రోధము వలన నీటి కుండ కూడా ఎండిపోతుంది. క్రోధముతో ఉన్న మానవుడు అశాంతిని వ్యాపింప చేస్తాడు. అందువలన గృహస్థ వ్యవహారములో శాంతిగా ఉండాలి. భోజనము చేసి మీ వృత్తి వ్యాపారాదులకు ఆఫీసులకు వెళ్ళిపోవాలి. అచ్చట కూడా మౌనముగా ఉండుట చాలా మంచిది. అందరూ మాకు శాంతి కావాలని అంటారు. శాంతి సాగరులు ఒక్క తండ్రి మాత్రమేనని పిల్లలకు తెలియచేశాము. ఆ తండ్రి ఇప్పుడు ఆదేశమిస్తున్నారు - నన్ను పృతి చేయండి. ఇందులో మాట్లాడేదేమియు లేదు. అంతర్ముఖులై ఉండాలి. ఆఫీసు మొదలగు వాటిలో మీ పనులు చేసుకోవాలంటే ఎక్కువగా మాట్లాడరాదు. చాలా మధురముగా తయారుకావాలి. ఎవరికీ దుఃఖము ఇవ్వరాదు. కొట్లాడుట మొదలైనవాటిని క్రోధము అని అంటారు. అన్నింటికన్నా పెద్ద శత్రువు కామము. రెండవది క్రోధము. ఒకరికొకరు దుఃఖము కలిగించుకుంటారు. క్రోధము వలన ఎన్నో కొట్లాటలు జరుగుతాయి. సత్తయుగములో కొట్లాటలుండవని పిల్లలకు తెలుసు. ఇవి రావణత్వపు గుర్తులు. క్రోధమున్న వారిని కూడా ఆసురీ సంప్రదాయస్థులు అని అంటారు. ఇది భూత ప్రవేశమగుటే కదా. ఇందులో మాట్లాడే పనే లేదు ఎందుకనగా ఆ మనుష్యులకు జ్ఞానము లేనే లేదు. వారు క్రోధము చేసుకుంటారు. క్రోధముతో ఉన్నవారితో క్రోధము చేసుకుంటే పోట్లాట మొదలవుతుంది. తండ్రి తెలుపుతున్నారు - “ఇది చాలా పెద్ద భూతము, దీనిని యుక్తితో పారద్రోలాలి.” నోటి ద్వారా ఎటువంటి కఠిన శబ్దములు కూడా రాకూడదు. ఇవి చాలా నష్టకారకము. వినాశనము కూడా క్రోధము ద్వారానే జరుగుతుంది కదా. క్రోధము ఉన్న ఇంటిలో చాలా అశాంతి ఉంటుంది. మీరు కోపబడితే తండ్రికి అపకీర్తి

తెస్తారు. ఈ భూతములను పారద్రోలాలి. ఒక్కసారి పారద్రోలితే అర్ధకల్పము వరకు ఈ భూతాలు ఉండనే ఉండవు. ఈ 5 వికారాలు ఇప్పుడు పూర్తి ఫోర్స్లో ఉన్నాయి. ఇటువంటి సమయములోనే, వికారాలు పూర్తి ఫోర్స్లో ఉన్నప్పుడే తండ్రి వస్తారు. ఈ కనులు చాలా పెద్ద నేరము చేస్తాయి. నోరు కూడా నేరము చేస్తుంది. జోరుగా మాట్లాడినందున మనుష్యులు తపించిపోతారు. ఇంటిని కూడా తపింపచేస్తారు. కామము, క్రోధము ఈ రెండూ చాలా పెద్ద శత్రువులు. క్రోధ మానవులు స్మృతి చేయలేరు. స్మృతి చేయువారు సదా శాంతిగా ఉంటారు. మాలో ఏ భూతము లేదు కదా ? అని మీకు మీరే ప్రశ్నించుకోవాలి. మోహ భూతము, లోభ భూతములు కూడా ఉంటాయి. లోభ భూతము కూడా తక్కువైనది కాదు. ఇవన్నియు భూతాలే. ఎందుకనగా ఇది రావణుని సైన్యము. తండ్రి తన పిల్లలకు స్మృతియాత్ర నేర్పుతున్నారు. కాని పిల్లలు ఇందులో చాలా తికమకపడతారు. చాలా భక్తి చేసినందున అర్థమే చేసుకోరు. భక్తిని దేహాభిమానము అని అంటారు. అర్ధకల్పము దేహాభిమానులుగా ఉండినారు. బాహ్యముఖతలో ఉన్న కారణముగా స్వయమును ఆత్మ అని భావించలేరు. తండ్రి చాలా తీవ్రముగా చెప్పున్నారు - స్వయమును ఆత్మ అని తెలుసుకొని తండ్రిని స్మృతి చేయండి. కాని పిల్లలకు ఇది రానే రాదు. ఇతర విషయములన్నియు ఒప్పుకుంటారు. ఏ వస్తువు కనపడదు కదా స్మృతి ఎలా చేయాలి అని అంటారు. వారికి తండ్రి తెలుపుతున్నారు - మీరు స్వయమును ఆత్మ అని భావిస్తున్నారు. వారు అనంతమైన తండ్రి అని కూడా తెలుసుకున్నారు. నోటితో శివ - శివ అని అనరాదు. అంతరికములో నేను ఆత్మ అని మీకు తెలుసు కదా. మనుష్యులు శాంతిని వేడుకుంటారు, శాంతిసాగరులు ఆ పరమాత్మ ఒక్కరే, వారసత్వము ఇచ్చేది కూడా వారు ఒక్కరే. ఇప్పుడు తండ్రి తెలుపుతున్నారు - “నన్ను స్మృతి చేస్తే శాంతి ఏర్పడుతుంది. జన్మ జన్మాంతరాల వికర్మలు వినాశనము అవుతాయి. అంతే తప్ప ఇచ్చట ఇంకేమియు లేదు. ఇంత పెద్ద లింగము కూడా లేదు. ఆత్మ చాలా చిన్నది. తండ్రి కూడా చాలా చిన్నవారే. అందరూ ఓ భగవంతుడా ! ఓ గాడ్ ! అని స్మృతి చేస్తారు. ఈ మాటలు అనేది ఎవరు? ఆత్మ అంటుంది, తన తండ్రిని స్మృతి చేస్తుంది . అందువలన తండ్రి తన పిల్లలకు చెప్పున్నారు - “మన్ననాభవ.” మధురాతి మధురమైన పిల్లలారా !- అంతర్ముఖులుగా ఉండండి. ఇప్పుడు చూచేదంతా సమాప్తము కానున్నది. ఆత్మ మాత్రము శాంతిలో ఉంటుంది. ఆత్మ శాంతిధామమునకే వెళ్ళాలి. ఎంతవరకు ఆత్మ పవిత్రముగా అవ్వదో అంతవరకు శాంతిధామములోనికి వెళ్ళలేరు. ఋషులు, మునులంతా శాంతి ఎలా లభిస్తుంది? అని అంటారు. తండ్రి చాలా సులభమైన యుక్తిని తెలుపుతున్నారు. చాలా మంది పిల్లలు శాంతిగా ఉండలేరు. గృహస్థములో ఉంటారు, కొంచెము కూడా శాంతిగా ఉండరు అని బాబాకు తెలుసు. కొంత సమయము సేవాకేంద్రములకు వెళ్లి అంతరికములో శాంతిగా ఉంటూ తండ్రిని స్మృతి చేయాలని అనుకుంటారు కాని ఉండలేరు ఎందుకనగా రోజంతా ఇంటిలో హంగామా(గలాటా) చేస్తుంటారు. అందువలన సేవాకేంద్రమునకు వచ్చాక కూడా శాంతిగా ఉండలేరు. ఎవరి దేహము పైనైనా ప్రేమ ఏర్పడితే వారి మనస్సు ఎప్పుడు కూడా శాంతిగా ఉండదు. వారి స్మృతే వస్తూ ఉంటుంది. తండ్రి తెలుపుతున్నారు - మానవులలో ఇప్పుడు 5 భూతాలున్నాయి.. వీరిలో భూత ప్రవేశమైందని అంటారు కదా. ఈ భూతాలే మిమ్ములను భికారులుగా చేసేశాయి. అక్కడైతే కేవలము ఏదో ఒక్క భూతము(స్థూల భూతప్రేతము) ఉంటుంది, అది కూడా ఎప్పుడో ఒకసారి ప్రవేశిస్తుంది. తండ్రి చెప్పున్నారు - ఈ 5 భూతములు ప్రతి ఒక్కరిలో ప్రవేశమై ఉన్నాయి. వీటిని

పాఠశ్రోలుటకే “బాబా! మీరు వచ్చి శాంతిని ఇవ్వండి, ఈ భూతాలను పాఠశ్రోలే యుక్తిని తెలపండి” అని నన్ను పిలుస్తారు. ఈ భూతాలు అందరిలో ప్రవేశమై ఉన్నాయి. ఇది రావణ రాజ్యము కదా. అన్నింటికంటే కలిగియైన భూతాలు కామము, క్రోధము. తండ్రి వచ్చి భూతాలను పాఠశ్రోలుతారు. కావున మీకు ప్రతిఫలము లభించాలి కదా. వారు భూత ప్రేతములను పాఠశ్రోలుతారు కాని ఏమియు లభించదు. ఇక్కడ మొత్తం విశ్వము నుండి భూతములన్నింటిని పాఠశ్రోలుటకు తండ్రి వచ్చారని మీకు తెలుసు. ఇప్పుడు విశ్వమంతటా అందరిలో భూతములు ప్రవేశమై ఉన్నాయి. దేవతలలో ఏ భూతము కూడా ఉండదు. దేహభిమాన భూతము, కామ భూతము, క్రోధ, లోభ, మోహ..... భూతాలేవియు ఉండవు. లోభ భూతము కూడా తక్కువైనదేమీ కాదు. ఈ గ్రుడ్డు తినాలి, అది తినాలి..... చాలా మందిలో ఈ భూతమున్నది. మాలో కామభూతమున్నది, క్రోధ భూతమున్నది అని మీ హృదయాలకు తెలుసు. ఈ భూతములను వెలుపలకు తీయుటకు తండ్రి ఎంతగానో కష్టపడుతున్నారు. దేహభిమానములోనికి వచ్చినందున కౌగిలించుకోవాలి, ఇది చేయాలి, అది చేయాలి అని అనిపిస్తూ ఉంటుంది. దీని వలన సంపాదన అంతా సమాప్తమైపోతుంది. క్రోధ మనుష్యులది కూడా ఇదే పరిస్థితి. క్రోధములోనికి వచ్చి తండ్రి పిల్లలను చంపేస్తాడు, పిల్లలు తండ్రిని చంపుతారు, స్త్రీ తన భర్తను చంపుతుంది. జైలుకు వెళ్ళి చూస్తే మీకు రకరకాలవారు కనిపిస్తారు. ఎలాంటివారు ఉంటారో తెలుస్తుంది. ఈ భూత ప్రవేశము వలన భారతదేశము ఏ గతికి వచ్చిందో చూడండి. భారతదేశపు బంగారు వజ్రాలతో నిండిన పెద్ద కుండ ఇప్పుడు ఖాళీ అయిపోయింది. నీటి కుండ కూడా క్రోధ కారణముగా ఎండిపోతుందని అంటారు కదా. ఇప్పుడు భారతదేశపు స్థితి కూడా అలాగే అయింది. ఇది కూడా ఎవరికీ తెలియదు. భూతాలను తొలగించుటకు తండ్రియే స్వయముగా వస్తారు. వీటిని ఏ ఇతర మనుష్యులూ తొలగించలేరు. ఇవి చాలా శక్తివంతమైన భూతాలు. అర్ధకల్పము నుండి ఇవి ప్రవేశమై ఉన్నాయి. ఈ సమయములో అయితే అడిగేసినే లేదు. భలే కొంతమంది పవిత్రముగా ఉంటారు కాని వారి జన్మ వికారముల ద్వారానే లభించినది కదా. భూతములున్నాయి కదా. ఈ 5 భూతాలు భారతదేశమును పూర్తిగా నిరుపేదలుగా చేసేశాయి. డ్రామా ఎలా తయారై ఉందో తండ్రి కూర్చుని తెలిపిస్తున్నారు. భారతదేశము నిరుపేదగా అయిపోయింది. అందుకే బయట నుండి అప్పులు తీసుకుంటూ ఉంటారు. భారతవాసులకు తండ్రి తెలుపుతున్నారు - “పిల్లలూ ఈ చదువు ద్వారా మీకు అపారమైన ధనము లభిస్తుంది. ఈ అవినాశి చదువు, అవినాశి తండ్రి చదివిస్తున్నారు.” భక్తిమార్గములో ఎంతో సామగ్రి ఉంది. బాబా బాల్యము నుండి గీత చదివేవారు, నారాయణుని పూజించేవారు. జ్ఞానము ఏ మాత్రమూ లేదు. నేను ఆత్మను, వారు మా తండ్రి అనే జ్ఞానము కూడా లేదు. అందుకే ఎలా స్మృతి చేయాలి? అని అడుగుతారు. అరే, మీరు భక్తి మార్గములో స్మృతి చేస్తూ - ఓ భగవంతుడా! ఇచ్చటకు రండి, మాకు మార్గదర్శకులై ముక్తినివ్వండి అని వేడుకున్నారు. ముక్తి - జీవన్ముక్తి కొరకు ఆ గైడు(మార్గదర్శకుడు) లభిస్తారు. తండ్రి ఈ పాత ప్రపంచము నుండి ఏవగింపు(అసహ్యము) కలిగిస్తారు. ఇప్పుడు ఆత్మలన్నియు నల్లగా(అపవిత్రంగా) ఉన్నాయి. కనుక వాటికి ఇలాంటి తెల్ల (పవిత్ర) శరీరాలు ఎలా లభిస్తాయి? చర్మము తెల్లగా ఉండవచ్చు కాని ఆత్మ నల్లగానే ఉంది కదా. తెల్లని అందమైన శరీరము గల వారికి చాలా నష్టం ఉంటుంది. ఆత్మ తెల్లగా ఎలా అవుతుందో మానవులకు తెలియదు. అందుకే వారిని నాస్తికులు అని అంటారు. వారికి రచయిత అయిన తండ్రి గాని, వారి రచన గురించిగాని

తెలియదు. అందుకే వారు నాస్తికులు. తెలిసినవారిని ఆస్తికులని అంటారు. తండ్రి కూర్చోని పిల్లలైన మీకు ఎంతో మంచి రీతిగా తెలిపిస్తున్నారు. ప్రతి ఒక్కరు మీ హృదయమును ప్రశ్నించుకోండి - మాలో శుద్ధత ఎంత వరకు ఉంది? ఎంత వరకు మేము స్వయమును ఆత్మగా భావించి తండ్రిని స్మృతి చేస్తున్నాము? స్మృతి బలము ద్వారానే రావణుని పై విజయము పొందాలి. ఇందులో శరీరముతో శక్తివంతులుగా అయ్యే విషయమేదీ లేదు. ఈ సమయములో అన్నింటికంటే శక్తివంతమైనది అమెరికా. ఎందుకనగా వారి వద్ద ధనము, సంపద, ఫిరంగులు మొదలైనవి చాలా ఉన్నాయి. ఆ శక్తి దేహ సంబంధమైనది, హతమార్చేది. ఇవన్నీ చంపుటకు ఉపయోగపడు మారణాయుధాలు. మనము విజయులుగా అవుతామని బుద్ధిలో ఉంది. మీది ఆత్మిక శక్తి. మీరు రావణుని పై ఆత్మిక శక్తి ద్వారా విజయము పొందుతారు. దానివలన మీరు విశ్వానికి అధికారులుగా అవుతారు. మీపై విజయము ఎవరూ పొందలేరు. అర్ధకల్పము మీ నుండి రాజ్యము ఎవ్వరూ లాక్కోలేరు. ఇతరులెవ్వరికి తండ్రి నుండి వారసత్వము లభించదు. మీరు ఏమవుతారో ఒకసారి కొద్దిగా ఆలోచించండి. తండ్రిని చాలా ప్రేమతో స్మృతి చేయాలి. స్వధర్మన చక్రధారులుగా అవ్వాలి. స్వధర్మన చక్రముతో విష్ణువు అందరి తలలు ఖడించారని వారు భావిస్తారు. కాని ఇందులో హింస అనే మాట లేదు.

మధురాతి మధురమైన పిల్లలకు తండ్రి చెప్పున్నారు - మధురమైన పిల్లలారా మీరు ఎలా ఉండినారో ఇప్పుడు మీ స్థితి ఎలా ఉందో చూసుకోండి! మీరు ఎంత భక్తి చేస్తూ ఉండినా భూతాలు మీ నుండి బయటికి పోలేదు. ఇప్పుడు అంతర్ముఖులై మాలో ఏభూతము లేదు కదా? అని పరిశీలించుకోండి. ఎవరితో అయినా మనస్సు లగ్నమై కౌగలించుకున్నారంటే ఖాతా అంతా నష్టపోయినట్లు తెలుసుకోండి. అటువంటి వారి ముఖము చూచుట కూడా మంచిది కాదు. వారు అంటరాని వారు. పవిత్రులు కారు. “నేను అంటరానివాడినని మనసు తింటూ ఉంటుంది.” తండ్రి అంటున్నారు - దేహసహితముగా సర్వము మరచిపోండి. స్వయమును ఆత్మ అని భావించండి. ఈ స్థితి కలిగి ఉంటే మీరు దేవతలుగా అవుతారు. అందువలన ఏ భూతము కూడా రాకూడదు. స్వయమును పరిశీలించుకోండిని బాబా తెలుపుతూ ఉంటారు. చాలా మందిలో క్రోధముంటుంది. వారు తిట్టకుండా ఉండలేరు. దాని వలన కొట్లాట ప్రారంభమవుతుంది. క్రోధము చాలా చెడ్డది. భూతాలను పారద్రోలి పూర్తిగా పరిశుభ్రమైపోవాలి. శరీరము గుర్తుకు కూడా రాకూడదు. అప్పుడు ఉన్నత పదవి పొందగలరు. అందువలననే అష్టరత్నములు గాయనము చేయబడతారు. రత్నాలుగా తయారగుటకై మీకు జ్ఞానరత్నములు లభిస్తాయి. భారతదేశములో 33 కోట్ల దేవతలు ఉండేవారని అంటారు. కాని అందులో కూడా అష్టరత్నాలు గౌరవప్రదముగా ఉత్తిర్ణులవుతారు. వారికి మాత్రమే బహుమతి లభిస్తుంది. లౌకికములో స్కాలర్షిప్ (ఉపకారవేతనము / Scholarship) లభిస్తుంది కదా. గమ్మము చాలా గొప్పదని మీకు తెలుసు. అనుసరిస్తూ అనుసరిస్తూ క్రింద పడతారు. భూతప్రేతము జరుగుతుంది. అచ్చట వికారములే ఉండవు. పిల్లలైన మీ బుద్ధిలో డ్రామా చక్రమంతయూ తిరుగూతూ ఉండాలి.

5 వేల సంవత్సరాలకు ఎన్ని మాసములో, ఎన్ని గంటలో, ఎన్ని సెకండులో మీకు తెలుసు. ఎవరైనా లెక్కిస్తే తెలిసిపోతుంది. లెక్కించిన తరువాత ఈ వృక్షములో, కల్పములో ఇన్ని సంవత్సరాలు, ఇన్ని మాసములు, ఇన్ని రోజులు, ఇన్ని గంటలు, ఇన్ని సెకండులు ఉంటాయని వ్రాయండి. అప్పుడు మానవులు వీరు చాలా ఖచ్చితముగా తెలుపుతున్నారని అంటారు. 84 జన్మల లెక్కా చారము తెలుపుతారు. అటువంటిప్పుడు కల్వాయువు ఎంతో, ఎందుకు

తెలుపలేరు. పిల్లలకు ముఖ్యమైన మాట తెలుపుతున్నారు - ఎలాగైనా భూతాలను పారద్రోలాలి. ఈ భూతాలు మిమ్ములను సర్వనాశనము చేసేవాయి. మనుష్యమాత్రులందరిలో భూతాలు ఉండనే ఉన్నాయి. భ్రష్టాచారముతోనే జన్మిస్తారు. అచ్చట భ్రష్టాచారము ఉండనే ఉండదు. రావణుడే ఉండడు. రావణుడు అంటే ఎవరో ఎవరికీ తెలియదు. మీరు రావణుని పై విజయము పొందుతారు. తర్వాత రావణుడు ఉండనే ఉండడు. ఇప్పుడు పురుషార్థము చేయండి. తండ్రి వచ్చారు కనుక వారి నుండి వారసత్వము తప్పక లభించాలి. మీరు ఎన్నిసార్లు దేవతలుగా అవుతారో లెక్కపెట్టలేరు. లెక్కించలేనన్ని పర్యాయములు అయ్యారు. మంచిది - పిల్లలూ శాంతిగా ఉంటే కోపము ఎప్పుడూ రాదు. తండ్రి ఇచ్చే శిక్షలు అమలుపరచాలి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్తే.

1. మాలో ఏ భూతము కూడా లేదు కదా? కనులు వికారపూరితము (అశుద్ధము)గా అగుట లేదు కదా? ఎక్కువ శబ్దముతో, జోరుగా మాట్లాడుట లేక అశాంతిని వ్యాపింప చేయు సంస్కారము లేదు కదా? లోభ, మోహములు సతాయించుట లేదు కదా? అని మిమ్ములను మీరు ప్రశ్నించుకోండి.
2. ఏ దేహధారి పైనా మీ మనస్సు లగ్నము కారాదు. దేహసహితముగా సర్వస్వము మరచి స్మృతి యాత్ర ద్వారా స్వయములో ఆత్మిక బలమును నింపుకోవాలి. ఒక్కసారి భూతాలను పారద్రోలి అర్ధకల్పము వరకు విడుదల పొందాలి.

వరదానము:- “బలహీనులనుండి బలవంతులై అసంభవాన్ని సంభవము చేయు ధైర్యశాలి

ఆత్మ భవ.”

“ధైర్యము పిల్లలది, సహాయము తండ్రిది” ఈ వరదానము ఆధారముతో ధైర్యంగా మొదట “మేము ఎలాగైనా పవిత్రముగా కావాల్సిందే” అని దృఢసంకల్పము చేశారు. ఆత్మలైన మీరు అనాది, ఆది నుండి పవిత్రులు. అనేకసార్లు పవిత్రమయ్యారు, ఇకముందు కూడా అవుతూ ఉంటారు అని చెప్పి తండ్రి పదమార్లు సహాయము చేశారు. అనేకసార్లు స్మృతి ద్వారా సమర్థులైపోయారు. నిర్బలుర నుండి ఎంత శక్తిశాలురుగా అయ్యారంటే ఈ విశ్వాన్ని కూడా పవిత్రముగా చేసి చూపిస్తాము అని ఛాలెంజి చేస్తున్నారు. జనులు దేనినైతే కష్టమని భావిస్తున్నారో దానిని మీరు చాలా సులభమని అంటున్నారు.

స్లోగన్:- “దృఢసంకల్పము చేయుటే ప్రతిజ్ఞ చేయుట (వ్రతము తీసుకొనుట). సత్యమైన

భక్తులెప్పుడూ